



Kunsill Lokali Hal Balzan

MINUTI

Laqgħa tal-Kunsill Lokali Hal Balzan

IT-TMIEN LEGĠSLATURA

Laqgħa Numru 49

Data tal-laqgħa: 21 ta` Meju 2018

Il-Kunsilli Lokali Hal Balzan Itaqa` fl-Uffiċċju Amministrattiv tiegħu li jinsab fl-indirizz 7/9, Triq Dun Spir Sammut, Hal Balzan, fl-4.00 ta` filgħaxija.

PREŻENTI:

Nutar Ian Spiteri – Sindku
Andre` Grech – Viċi Sindku (wasal fl-4.05pm)
Desmond Zammit Marmara` – Kunsillier
Joe Galea – Kunsillier

ASSENTI b`APOLOGĠJI (Skont Ordni Permanenti 14A (3):

Daniel Muscat – Kunsillier

ASSENTI:

Ma kien hemm ebda membru assenti.

UFFIĊJAL PREŻENTI:

Doriette Farrugia – Segretarju Eżekuttiv (SE)

Minuti

Is-Sindku in-Nut. Ian Spiteri ippresjeda l-laqgħa.

49.1 Qari tal-ittri ta` apoloġġi

49.1.1 Is-SE qrat l-ittra ta` apoloġġa tal-Kunsillier Daniel Muscat li talab li jkun skużat peress li jinsab ma jiflaħx. Il-Kunsilliera preżenti aċċettaw l-ittra ta` apoloġġa.

49.2 Kunsiderazzjoni u Approvazzjoni tal-Minuti tal-Laqgħa Numru 47 u ta` Laqgħa Urgenti Numru 48

49.2.1 Fuq il-mejda tal-Kunsill tqiegħdu l-Minuti tas-Sebġha u Erbgħin Laqgħa u tat-Tmienja u Erbgħin Laqgħa Urgenti. Kopja tal-minuti ngħatat lil kull kunsillier qabel il-laqgħa.

49.2.2 Is-Sindku staqsa jekk hemmx xi korrezzjoni tal-minuti. Il-minuti kienu approvati unanimament.

49.3 Punt li joħorgu mill-Minuti

49.3.1 Para 48.2 – One-Way System fi Triq Ġuże Bonnici u t-toroq tal-madwar

Is-SE infurmat lill-Kunsill li Transport Malta ma jsibu l-ebda oġġezzjoni li din is-sistema tiġi implimentata b'mod permanenti, la r-residenti laqgħu din is-sistema.

49.3.2 Is-SE infurmat lill-Kunsill li dalgħodu waslet petizzjoni mibgħuta minn Dr Mattia Felice (residenti fi Triq l-Annunzjata) f'isem diversi residenti li qed joġġezzjonaw għal din id-deċiżjoni. Il-petizzjoni għet mibgħuta lill-Transport Malta u lill-Hon. Dr Ian Borg, Ministru għat-Trasport, Infrastruttura u Proġetti Kapitali.

F'dan il-ħin (4.05pm) daħal il-Viċi Sindku Andre` Grech għall-laqgħa.

49.3.3 Punt kruċjali mqajjem fil-petizzjoni huwa li l-proċedura li għet adottata mill-Kunsill, ma jissottomettix l-ilment mal-Kunsill, ikun meqjus li hu favur din is-sistema, mhix legalment korretta.

49.3.4 Din il-petizzjoni se tiġi diskussa fid-dettal fil-laqgħa li jmiss peress li waslet dalgħodu u ma kienx hemm ċans li tinqara fid-dettall. Sadanittant, se jiġu vverifikati l-firem u jiġi mqabbla mar-Registru Elettorali, kif ukoll ser nieħdu parir legali biex jiġi kkonfermat jekk il-proċedura li għet adottata mill-Kunsill hi legalment korretta jew le.

49.4 Komunikazzjoni mis-Sindku

49.4.1 Statwa ta` Santa Marija

Is-Sindku semma li l-istat ħazin li tinsab fih l-istatwa ta` Santa Marija u qal li din ser tintilef jekk ma jsirx restawr tagħha. Is-Sindku qed jissuggerixxi li ngibu xi kwotazzjonijiet għar-restawr professjonali ta` din l-istatwa.

49.4.2 Tabelli tan-No Parking għal tiġijiet jew funerali

Is-Sindku ressaq proposta li tagħti d-dritt lir-residenti sabiex jirriżervaw sa massimu ta` 3 *parking bays* fi Triq l-Annunzjata (quddiem il-Każin) f`każ ta` tiġijiet jew funerali basta xi wieħed mill-koppja li se tiżzewweġ jew il-mejjet / mejta tkun residenti f`Hal Balzan bl-istess tariffa ta` €1.00c għal kull *parking bay*. Il-Kunsill unanimament approva din il-proposta.

49.4.3.1 Proġett tal-Playing field

Is-Sindku tkellem dwar il-proġett ta` tisbieħ tal-*Playing field* u l-*Public Convenience*. Dan billi titwaqqa` l-*playing field* preżenti u jsiru *parking facilities* taħt, u jinbnew *playing field* u *public convenience*

akbar fil-livell ta' fuq. Minhabba nuqqas ta' fondi, dan il-proġett jista' jsir mid-*Development Planning Fund (DPF)*, kif ukoll billi napplikaw għall-fondi taht l-iskema 'Sebbaħ il-Lokal'. Se tiġi esplorata l-possibilita' li ningħaqdu mal-privat sabiex il-parkeġġ jiġi mibni u mmaniġjat mill-privat stess b'xi tip ta' ftehim. Kien hemm qbil unanimu għal dan il-proġett.

49.4.3.2 Is-SE qalet li fil-jiem li ġejjin ser toħroġ is-sejha għas-servizzi ta' Perit. Kif jiġi konkluz il-proċess u jiġi ffirmat il-kuntratt mal-Perit li jiġi magħżul, il-Kunsill ikun jista' jibda d-diskussjonijiet mal-Perit biex jiġu preparati l-pjanti.

49.5 Twegibiet għall-Mistoqsijiet tal-Kunsilliera

49.5.1 Ma kienx hemm mistoqsijiet tal-Kunsilliera.

49.6 L-Ittra ta' Direzzjoni 2017 u r-Risposta tal-Kunsill

49.6.1 Is-SE qiegħdet fuq il-mejda tal-Kunsill l-Ittra ta' Direzzjoni li ġġib id-data tad-19 ta' April 2018 u r-risposta ssuġġerita tal-Kunsill li ġġib id-data tal-21 ta' Mejju 2018 (mehmuża). Kopja ta' dawn ingħatat lil kull kunsillier qabel il-laqgħa.

49.6.2 Il-Kunsill approva unanimament ir-risposta għall-Ittra ta' Direzzjoni u giet iffirmata mis-Sindku u mis-SE biex tkun tista' tintbagħat lid-Direttur tad-Dipartiment għall-Gvern Lokali, lill-Awditur Ġenerali u lill-Udituri tal-Gvern Lokali.

49.7 Kunsiderazzjoni u Approvazzjoni ta' Rapporti

49.7.1 **Tender for the Collection of Bulky Refuse using environmentally friendly transportation services – BLC 02/2018**

Fuq il-mejda tal-Kunsill tqiegħed ir-rapport kif ukoll il-Minuti tal-evalwazzjoni tat-*Tender for the Collection of Bulky Refuse using environmentally friendly transportation services – BLC 02/2018*. Kopja ta' dawn ingħatat lil kull kunsillier qabel il-laqgħa.

49.7.2 Il-Kumitat tal-Evalwazzjoni qed jirrakkomanda li l-offerta tal-persuna li tefgħet it-*tender* ma tiġix aċċettata peress li taqbeż il-baġit stabbilit b'140.85% u li għandha terġa' tinhareg sejha ġdida.

49.7.3 Il-Kunsill laqa' r-rakkomandazzjoni tal-Kumitat u unanimament approva r-rapport u l-minuti. Is-SE infurmat lill-Kunsill li l-kuntratt preżenti jiskadi fil-31 ta' Lulju 2018 u minhabba l-urġenza qed tissuġġerixxi li s-sejha toħroġ bi proċess aċċellerat li tippermetti limitu ta' 15 –il ġurnata (minnflok 30 ġurnata) żmien biex jiġu sottomessi l-offerti.

49.7.4 Is-SE qalet li wara li ċċekkjat ma' diversi Kunsilli, ġie nnutat li hemm bżonn li tiżdied l-allokazzjoni għal dan is-servizz. Qed jiġi ssuġġerit li minn €12,000 (VAT eskluż), il-baġit jitla' għal €14,000 (VAT eskluż), ibbażati fuq erba' (4) snin. L-*accountant* tal-parir li dawn l-ammonti jitnaqqsu mill-baġit tal-*Public & Office Utilities*. Il-Kunsill unanimament approva. Is-SE se tibda l-proċess biex terġa' toħroġ is-sejha mill-ġdid li se jkollha r-referenza BLC 04/2018.

49.7.5 Il-Kumitat tal-Evalwazzjoni se jiġi maħtur fil-laqgħa li jmiss.

49.8 Talba għal f'las mill-Perit relatati max-xogħlijiet tad-disinn u l-preparazzjoni ta' pjanti

49.8.1 Is-SE infurmat lill-Kunsill li l-Perit Anthony Bezzina ma setax jattendi minhabba impenji oħra. Il-Perit skuża ruħhu fl-assenzja tiegħu u se jkun preżenti fil-laqgħa li jmiss.

49.9 Applikazzjonijiet dwar kjoskijiet li jarmaw fil-festa

49.9.1 Fuq il-mejda tal-Kunsill tqiegħed il-file bl-applikazzjonijiet li rċieva l-Kunsill minn persuni li jixtiequ jarmaw kjoskijiet fil-festa u skeda bid-dettalji tal-applikazzjonijiet li rċevejna (mehmuża).

49.9.2 Is-SE infurmat lill-Kunsill li l-applikant li kienet abbinata miegħu Posta Nru. 25, ilu ma jiġi japplika minn 2014. Hu ġie nfurmat li jekk din is-sena ma jiġix japplika, ser jitlef il-post. L-applikant baqa' ma applikax u għalhekk Posta Nru 25 ser tingħata lis-Sur Reto J Wager li kien qiegħed l-ewwel wiegħed fil-*waiting list*. Il-Kunsill unanimament approva l-applikazzjonijiet kollha.

49.10 Aċċess ta' vetturi minn Triq Ġulju Cauchi fil-ħinijiet ta' filgħodu

49.10.1 Il-Viċi Sindku Andre' Grech qal li hemm bżonn li l-Kunsill isib soluzzjoni biex jitnaqqsu l-karozzi li jgħaddu mill-qalba tar-raħal fil-ħinijiet tat-traffiku ta' filgħodu. Għalhekk, qed jissuggerixxi li bejn is-7.00am u d-9.00am, jingħalaq l-aċċess ta' vetturi ta' nies mhux residenti f'Hal Balzan minn Triq Ġulju Cauchi u min-naħa ta' Triq I-Għerusija. Il-Viċi Sindku qal li b'dan il-mod nevitaw nies li jgħaddu mill-qalba tar-raħal biex jevitaw it-traffiku ta' filgħodu.

49.10.2 Is-Sindku qal li biex tagħmel din is-sistema, irid isir xi tip ta' infurzar.

49.10.3 Kien hemm diskussjoni bejn il-Kunsilliera. Ġie nnutat li tagħmel x'tagħmel, ir-residenti se jgergru xorta. Il-Kunsill ma ħax deċiżjoni dwar dan is-suggeriment. Din tergħa tiġi diskussa wara li tittiehed deċiżjoni finali fuq il-petizzjoni li rċieva l-Kunsill dalgħodu fuq il-kwistjoni tal-*One-Way System* fi Triq Ġuże Bonnici u t-toroq tal-madwar.

49.11 Ilmenti u *Items* oħra ta' xogħol ieħor tal-Kunsill

49.11.1.1 *Tender for the Professional Services of an Architect and Civil Engineer*

Is-SE infurmat lill-Kunsill li ppreparat id-dokument għas-sejha għall-offerti għas-servizzi ta' Perit. Kopja tad-dokument ingħata lil kull kunsillier qabel il-laqgħa.

49.11.1.2 Dan id-dokument ġie approvat unanimament mill-Kunsill. Is-SE se tibda l-proċess biex toħroġ is-sejha għall-offerti.

49.11.1.3 Il-Kumitat tal-Evalwazzjoni se jiġi maħtur fil-laqgħa li jmiss.

49.11.2.1 *Kwotazzjonijiet għax-xiri ta' outdoor litter u recycle bins*

Is-SE infurmat lill-Kunsill li għabet kwotazzjonijiet għax-xiri ta' *outdoor litter* u *recycle bins*. Il-Kunsill qabel li għalissa jiġu ordnati tliet (3) *recycle bins*. Dawn se jitpoġġew fil-pjazza, fejn iskola Primarja tal-Kulleġġ San Alwiġi u fuq il-bankina l-kbira ta' Wied ta' Hal Balzan k/m Triq it-Tliet Knejjes.

49.11.2.2 Il-Kunsill unanimament qabel lir-*recycle bins* jiġu ordnati minn għand OPAL Malta għax kellu l-irħas prezzijiet. Se jiġi ċċekjat jekk minnflok il-kontenitur tal-metal/ħġieġ jistax isir kontenitur għal skart imħallat. Is-Sindku se jmur jara l-varjeta' offruta sabiex jiġi deċiż il-mudell li se jiġi ordnat.

49.11.3 *Bankina fi Triq il-Mithna*

Ġie nnutat suggeriment biex fi Triq il-Mithna titkompla l-bankina tul it-triq kollha biex jitnaqqas il-periklu u jiġu evitati incidenti. Il-Kunsill qabel li dan is-suggeriment jinżamm pendent sakemm tiġi deċiża l-applikazzjoni li hemm mal-*Planning Authority* biex titwaqqa' villa u jinbena *parking* privat fl-istess triq.

49.11.4 *Traffic calming measures fi Triq il-Qarċilla*

Is-SE infurmat lill-Kunsill li reġgħet kitbet it-residenta ta' Triq il-Qarċilla fejn qed turi d-dizzappunt tagħha għad-deċiżjoni tal-Kunsill. Ir-residenta qed tassigura li jekk tiġi nstallata *road hump*, mhux se jkun hemm ilmenti mir-residenti minħabba *noise pollution*. Il-Kunsillier Joe Galea ser jiltaqa' mar-residenta fuq il-post biex tispjega aħjar it-talba tagħha.

- 49.11.5 **Ċirkulari AKL 2018/05 – Taħriġ għall-Kunsilliera, membri tal-Kunsill u Segretarji fuq Evalwazzjoni ta' tenders fuq is-sistema ePPS**
 Ġiet innutata Ċirkulari AKL 2018/05 – Taħriġ għall-Kunsilliera, membri tal-Kunsill u Segretarji fuq Evalwazzjoni ta' tenders fuq is-sistema ePPS.
- 49.11.6 **Sqaq Nru.1 fi Triq il-Providenza**
 Ġiet innutata *email* mibgħuta minn resident, fejn qal li qabba perit u avukat biex jivverifikaw l-pożizzjoni. Ir-resident qed jinsisti li Sqaq Nru. 1, Triq il-Providenza, huwa Sqaq pubbliku u mhux privat. Is-SE qalet li talbet lill-avukat tal-Kunsill sabiex tivverifika u qed tistenna risposta.
- 49.11.7 **Sebbaħ il-Lokal**
 Ġiet innutata ittra mibgħuta mill-*Planning Authority* fejn qed tinfurma li l-Awtorita' nediet inizjattiva ġdida ta' €2.5 miljun bl-isem ta' Sebbaħ il-Lokal. Dawn il-fondi ser iservu biex Kunsilli Lokali jimplimentaw proġetti biex jiġu msebbaħ spazji pubbliċi miftuħa fil-lokalita'. Kunsilli Lokali li sal-aħħar tas-sena 2017 kellhom inqas minn €100,000 allokati fi f'dan id-*Development Planning Fund (DPF)* huma eliġibbli għal dan il-fond. Din tinkludi l-lokalita' ta' Ħal Balzan.
- 49.11.8 **One-Way System fi Triq il-Ferrovija l-Qadima**
 Ġiet innutata *email* mibgħuta minn resident fejn qed jipproponi li Triq il-Ferrovija l-Qadima ssir *One-Way* jew li jitneħħa l-*parking* minn naħa waħda tat-triq. Din it-talba ser tiġi diskussa aktar il' quddiem.
- 49.11.9.1 **National Car Sharing Project**
 Is-Sindku infurma lill-Kunsill bid-dettalji tal-laqgħa li kellhu dwar in-*National Car Sharing Project* bl-isem ta' *GoTo Malta*. F'din il-laqgħa, is-Sindku gie nfurmat kif ser taħdem din is-sistema, fejn il-Kunsill ma kellu l-ebda deċiżjoni fiha. Fil-lokalita' ta' Ħal Balzan ġew allokati 4 stazzjonijiet u li 2 minnhom jinkludu *charging stations*.
- 49.11.9.2 Dawn jinsabu:
1. Ftit il-fuq minn Old Smugglers, Triq il-Kbira
 2. Triq il-Ferrovija l-Qadima bejn Triq il-Paguni u Triq il-Karenza
 3. Triq Ġuże' Bonnici (fl-akwati tal-pjazza)
 4. Wied ta' Ħal Balzan (viċin Cose Casa)
- 49.11.9.3 Il-Kunsill qabel li l-istazzjon ta' Triq Ġuże' Bonnici jiġi rilokat għal Wesgħa Profs Aquilina. Dan peress li fil-pjazza diġa' hemm *charging stations* b'2 postijiet riservati u minħabba l-problema ta' *parking* li hemm fil-qalba tar-raħal. Is-sit il-ġdid li qed jiġi propost xorta huwa viċin il-pjazza.
- 49.11.10 **Accounting u Sage Line 50 Course**
 Ġiet innutata *email* mibgħuta mill-President tal-ANSEK fejn qed jistiednu s-SE u/jew *staff* li jaħdmu fuq *accounts / book-keeping* għal kors fuq *accounting* u *Sage Line 50* software. Dan il-kors huwa parzjalment sponsorjat mid-Dipartiment għall-Gvern Lokali u l-ANSEK. Il-Kunsill unanimament qabel li joħroġ l-ammont ta' €175 biex is-SE tattendi għal dan il-kors.
- 49.11.11 **Talba għal informazzjoni mill-Bord ta' Governanza**
 Is-SE infurmat lill-Kunsill li l-Bord ta' Governanza qed jitlob għall-kummenti tal-Kunsill dwar il-każ rigward il-qtil ta' ħamiem bl-użu ta' *airguns* li seħħ f'Lulju 2016. Is-SE se tirrispondi bl-informazzjoni kollha.
- 49.11.12 **Talba għal Communal Disabled Parking Bay fi Triq Birbal**
 Il-Viċi Sindku Andre' Grech qed jitlob li ssir *Communal Disabled Parking Bay* quddiem 79, Rosanne Flats, Triq Birbal. Il-Kunsill approva din it-talba u se ssir applikazzjoni ma' Transport Malta.
- 49.11.13 **PA/03172/18 – 239, Villa Moira, Triq in-Naxxar k/m Triq il-Wied ta' Ħal Balzan**
 Ġiet innutata l-applikazzjoni għal żvilupp PA/03172/18 għat-twaqqiegħ ta' villa eżistenti u jinbena *parking* privat minnflok. Jekk din l-applikazzjoni tiġi approvata mill-*Planning Authority* ser jintilfu numru kbir ta' siġar mill-ġnien ta' din il-villa. Il-Kunsill innota liż-żmien biex tiġi sottomessa rappreżentazzjoni għalaq għalhekk il-Kunsill qabel li niltaqgħu mas-sidien sabiex nippruvaw nilfqu xi tip ta' ftehim biex dan il-parkeġġ jibqa' miftuħ fil-ħinijiet kollha. Il-Viċi Sindku Andre' Grech qal li hu

xtaq ikun eskluż minn din il-kwistjoni peress li jaf lill-applikant.

49.12 Kunsiderazzjoni u Approvazzjoni tal-iskeda ta` pagamenti

- 49.12.1 Fuq il-mejda tal-Kunsill tqiegħdet l-iskeda ta` pagamenti nru. 5/18 (mehmuża) li tammonta għas-somma ta` €19,254.70.
- 49.12.2 L-iskeda ta` ħlasijiet kienet proposta għall-approvazzjoni mill-Viċi Sindku Andre` Grech li kien issekondat mill-Kunsillier Desmond Zammit Marmara`. Il-Kunsill unanimament approva li jsiru l-ħlasijiet.
- 49.12.3 Is-SE infurmat lill-Kunsill li sid il-garaxx li qed jinkera mill-Kunsill biex jintuża bħala *store*, qed jaċċetta li jgħedd il-kirja għal perjodu ta` sitt xhur (sal-aħħar tas-sena) bl-istess kundizzjonijiet iffirmati u bl-istess rata ta` €150 fix-xahar. Il-Kunsill unanimament approva li jgħedd sal-aħħar tas-sena.

49.13 Tmien tal-laqqgħa u data tas-seduta li jmiss

- 49.13.1 Il-laqqgħa ntemmet fis-6.15pm.
- 49.13.2 Il-laqqgħa li jmiss se ssir nhar it-Tnejn, 18 ta` Ġunju 2018.

Konfermati, illum it-Tnejn, 18 ta` Ġunju 2018.

IFFIRMATA

Nut. Ian Spiteri
Sindku

IFFIRMATA

Doriette Farrugia
Segretarju Eżekuttiv